

सोनपुर-दरिहारा सड़क चौड़ी होगी

पटना। पथ निर्माण विभाग ने छपरा पथ प्रमंडल के सोनपुर-दरिहारा सड़क के जीर्णोद्धार के साथ चौड़ीकरण को मंजूरी दे दी है। विभाग में बुधवार को हुई निविदा समिति की बैठक में इस सड़क का काम एजेसी को सौंपने का फैसला लिया गया।

विभाग के फैसले के अनुसार यह सड़क दो भागों में बनेगी। लिहाजा इसे दो एजेसियों को आवंटित करने का फैसला हुआ है। सोनपुर से दरिहारा तक की सड़क का शुरू से 21 किमी तक के निर्माण को पहले भाग में रखा गया है। इस भाग के निर्माण के लिए लगभग 41 करोड़ की प्रशासनिक स्वीकृति पहले ही दी गई थी। इसी के साथ 22वें से 39.4 किमी तक की सड़क को दूसरे भाग में रखा गया है। सड़क बनाने पर लगभग 39 करोड़ खर्च की मंजूरी दी गई है। दोनों भाग का काम डेढ़ साल में एजेसियों को पूरा करना होगा।